

Република Македонија  
Општина Новаци

Бр. 14-104/22  
30.01.2018 год  
Новаци



Архивски знак : 1401  
Рок на чување : ТРАЕН  
01.02.18  
Потпишал: Симеонов

Врз основа на член 21 и 46 од Статутот на општина Новаци („Службен гласник на општина Новаци“, број 5/2002), Советот на Општина Новаци на седницата одржана на ден 30.01.2018 година ја донесе следната

### ОДЛУКА

за усвојување на Програма за работа на јавното претпријатие за комунални дејности „Комунална Хигиена“,-Новаци,општина Новаци за 2018 година

#### Член 1

**СЕ УСВОЈУВА** Програма за работа на јавното претпријатие за комунални дејности „Комунална Хигиена“,-Новаци,општина Новаци за 2018 година

#### Член 2

Составен дел на оваа Одлука е Програма за работа на јавното претпријатие за комунални дејности „Комунална Хигиена“,-Новаци,општина Новаци за 2018 година, бр.01-3/5 од 17.01.2018 година( наш број 01-101/2 од 24.01.2018 година).

#### Член 3

Одлуката влегува во сила наредниот ден од објавувањето во „Службен гласник на Општина Новаци,,.

Совет на Општина Новаци

Претседател  
Наумче Смилевски



Јавно претпријатие за комунални  
дејности Комунална хигиена

БР. 01-3/5  
17.01.2018 год.  
Новаци

РЕПУБЛИКА МАКЕДОНИЈА  
ОПШТИНА НОВАЦИ  
НОВАЦИ

ПРИМЕНО:		24.01.2018	
Орг. ед./Број:	01	Вредност:	
01		101/2	

## Јавно Претпријатие за Комунални Дејности

### “КОМУНАЛНА ХИГИЕНА” – Новаци

Врз основа на член 19 став 2 точка 2 од Законот за јавни претпријатија (“Службен весник на РМ” број 38/96, 40/03, 49/06, 22/07, 83/09, 6/12 ), и член 16 став 1 точка 2 од Статутот на Јавното Претпријатие за Комунални Дејности “КОМУНАЛНА ХИГИЕНА” – Новаци, Управниот одбор на ден 17.01.2018 година ја донесе следната:

# ПРОГРАМА

За работа на Јавното Претпријатие за Комунални Дејности  
“КОМУНАЛНА ХИГИЕНА” – Новаци, Општина Новаци за 2018 година



## Содржина:

ВОВЕД .....	3
1. СОБИРАЊЕ, ТРАНСПОРТ И ДЕПОНИРАЊЕ НА ОТПАД .....	4
2. ВОДОВОД .....	6
3. КАНАЛИЗАЦИЈА .....	7
4. УРЕДУВАЊЕ И ОДРЖУВАЊЕ НА ПАРКОВИ, ЈАВНИ И ЗЕЛЕНИ ПОВРШИНИ .....	7
5. ИЗВОРИ НА СРЕДСТВА И ДАВАЧКИ НА „КОМУНАЛНА ХИГИЕНА“ НОВАЦИ .....	8

## ВОВЕД

Во текот на 2013 година во Општина Новаци Јавното Претпријатие за Комунални Дејности „КОМУНАЛНА ХИГИЕНА“- Новаци (во поматамошниот текст „КОМУНАЛНА ХИГИЕНА“ - Новаци) отпочна со работата.

Јавното Претпријатие за Комунални Дејности „КОМУНАЛНА ХИГИЕНА“ Новаци, се основа заради вршење на дејности од комуналната област кои се од јавен интерес од локално значење, а се сметаат за незаменлив услов за животот и работата на граѓаните на територијата на Општина Новаци.

Во Општина Новаци организирано собирање и транспортирање на комунален отпад се врши од 2011 година со тогашното Заедничкото Јавно Комунално Претпријатие “ПЕЛА ХИГИЕНА” с.Добрушево , Општина Могила и Општина Новаци кое беше формирано со форумите на зеадниците, а со одлуки на Совет, Општина Новаци се одвои од претпријатието како основач и се припои во поранешното Јавно Претпријатие за Комунални Дејности “КОМУНАЛНА ХИГИЕНА“ - Општина Новаци, кои беше формирано од 2002 година но беше во мирување и не ја вршеше дејноста за кое беше формирано.

Како главна дејност на Јавното Претпријатие за Комунални Дејности „КОМУНАЛНА ХИГИЕНА“- Новаци е Собирање на безопасен отпад, но ќе врши и други дејности предвидени со Статутот.

Општина Новаци, како основач на претпријатието, активно учествува во целокупната планирана активност за работата на претпријатието за наредната година, и секако дека во секој момент можи да ни наложат да се работат други задачи и работни активности.

## 1. Собирање, транспорт и депонирање на отпад

Јавното Претпријатие за Комунални Дејности „КОМУНАЛНА ХИГИЕНА“- Новаци собира, транспортира комунален цврст отпад во неколку населени места во Општина Новаци. Располагаме со 1 (едно) специјализирано возило за собирање на смет (МЕРЦЕДЕС АТЕГО 815) со надградба (ЕФЕ 222), кои својата дејност ја обавува на територијата на Општина Новаци. Исто така располагаме и со 2 (два) трактори со приколица како и нож за чистење на снег со кои изведуваме дополнителни активности кои ни се од голема помош во претпријатието.

Во 2011 година со Заедничкото Јавно Комунална Претпријатие “ПЕЛА ХИГИЕНА” во првата фаза беа набавени 600 садови за смет од 120 литри, со кои сакавме да му излезиме во пресрет на граѓаните, за поефективно собирање на сметот, како и подobar изглед на куките односно изгледот на населеното место од кои околу 300 беа распоредени во Општина Новаци. Кантите им беа понудени на домаќинствата со можност на плаќање на рати.

Исто така се набавени 18 контејнери од по  $1,1 \text{ м}^3$  за комунален смет и 15 жичени контејнери за ПЕТ пластика и истите се распоредени.

Собирањето на отпадот во првата фаза се почна во населеното место Новаци, со што им беше понудено кој сака да подигни канта од претпријатието да ја исплаќа истата на рати вметната во месечната сметка за собирање на сметот почнуваќи од месец Ноември. Во втората фаза ги опфативме населените места Рибарци и Добромирци, со што исто така им беше понудено канта. Во овие населени места фактуирањето на сметката за собирање и транспортирање на комунален отпад почна од месец Декември 2011 година. Во план е да се опфатат и останатите населени места по одреден редослед како и да се набават канти за смет при што ќе му бидат понудени на граѓаните да ги отплатуваат на рати.

Со правните лица од гореспоменатите населени места се прават посебни договори во кои се регулирани правата и обврските на двете договорни страни.

Програмата за поставување на времени објекти и урбана опрема е донесена од Советот на Општина Новаци. Според микролокациите услови издадена од Општината, имаме постевено контејнери на одредени фреквентни локации во повеќе населени места во кои делуваме.

Сметот кој го собираме го изнесуваме на депонијата Мегленци, за која предходно имавме добиено согласност за депонирање од ЈКП „Комуналец“ Битола, затоа што моментално депонијата е во нивна сопственост. Во изминатава година имаме депонирано 170 тури од по  $8\text{ m}^3$ , а тоа би изнесувало околу  $1360\text{ m}^3$  отпад или 408t според специфичната тежина на отпадот.

Покрај тоа што имаме диви депонии на секој чекор кои ја загадуваат животната средина во која живееме и не ни даваат убава слика за нашата околина, ќе настојуваме покрај редовното собирање на сметот, преку организирани акции со ангажирање на дополнителни лица по потреба, да се исчистат голем број на дивите депонии. Во соработка со инспекторот за животна средина и комуналните редари, применувајќи ги одредбите на Законот за јавна чистота, се надеваме дека нема да дојде до нивно повторно загадување. Свесни за еколошките и здравствените последици од многуте диви депонии низ Општина Новаци, ќе дадеме иницијатива до Градоначалникот со помош на Невладините организации да се изнајде решение за подигање на свеста на граѓаните.

Неделниот распоред за собирање на сметот од страна на „КОМУНАЛНА ХИГИЕНА“ Новаци од домаќинствата и правните субјекти се одвива на следниот начин:

Понеделник	Вторник	Среда	Четврток	Петок
Новаци	Новаци Рибарци	Добромирци		

Во текот на 2018 година сме во план на преземање на уште 4 (четири) населени места и се набавени пластични канти за смет, и истите ќе бидат распоредени и дадени на 10 еднакви рати, поради обилноста на работите неделниот план т.е. распоред би излгедал вака:

Понеделник	Вторник	Среда	Четврток	Петок
Новаци	Новаци Рибарци	Добромирци Г. Агларци	Д. Агларци Далбеговци	Гермијан

## 2. Водовод

Во изминативе година некои од населените места имаа големи проблеми со водоводната мрежа. Претежно во тие населени места водоводот е локален со кој стопанисува месната заедница, и наплатата не можеше да се изврши. По нивна иницијатива беше направен состанок од кој произлезе и договор за преземање на водата од страна на КОМУНАЛНА ХИГИЕНА. Таква акција се изврше во населените места Бач, Брод и Живојно. Во план и преговори сме за превземање на водоводи од уште неколку населени места како што се Стравина, Градешница, Зовик итн... со што редовно ќе се врши контрола на водата за пиење со испитувања и редовно хлорирање, а притисокот ќе се обезбеди со пумпи, за кое домаќинствата ќе треба да плаќаат одредена цена која е утврдена од Управниот одбор по предходна согласност од советот на Општина Новаци. Покрај тоа ние ќе обезбедиме и редовно одржување на водоводната мрежа, реконструкција и санација на дел од постоечката мрежа.

Изградба на нови водоводни приклучни линии, како и проширување на постоечките мрежни линии ќе бидат направени во зависност од можностите на претпријатието и останатите субјекти кои се инволвирали во овие инвестициони активности, како и донациите кои се добредојдени и со радост би ги искористиле.

### **3.Канализација**

Канализационата мрежа во Општина Новаци е изградена, и се планира да почне да функционира т.е. да се приклучуваат домаќинствата од почетокот на оваа година со цена за приклучок која ќе ја изгласа и утврди советот на Општина Новаци а со неа да стопанисува КОМУНАЛНА ХИГИЕНА.

### **4.Уредување и одржување на паркови, јавни и зелени површини**

Уредувањето на парковите ќе се врши во утринскиот период, периодот кога возилото ќе го носи сметот до депонијата Мегленци, како и преостанатото работно време од денот. Косењето и средувањето на зелените површини и парковите ќе се врши редовно. Собирањето на ѓубрето од парковите и јавните површини ќе се одвива секојдневно на почетокот од работното време. Исто така ќе се уредат одредени јавни простори со засадување на зелена површина и засадување на садници. Оваа комунална дејност ќе биде финансирана од средствата кој ќе се побараат од буџетот на Општина Новаци по основ на одржување на јавна чистота, исто така ќе се искористи и законската можност за одржување на јавна чистота за која се плаќа надоместок. Висината на надоместокот ја утврдува советот на Општина Новаци, во зависност од изграденоста, уредноста на јавните површини и потребата - обемот за одржувањето на јавните површини на нивното подрачје, исто така ја утврдува и мерната единица по која би се наплаќал надоместокот. Наплатата на надоместокот за одржување на јавна чистота се врши преку доставување на сметка за собирање и транспортирање на комуналниот отпад и на другите видови неопасен отпад, кој се прикажува одвоено на сметката. Редовно ќе се врши чистење, метење и миење на јавните површини, како што се местата пред јавните установи и други јавни површини од овој вид. Редовно ќе се одржуваат чисти патовите со што ќе се коси тревата околу патовите и ќе се чистат од отпади и земјата до банкините, согласно програмата за одржување на јавна чистота.

## 5.Извори на средства и давачки на „КОМУНАЛНА ХИГИЕНА“ Новаци

Финансирањето на „КОМУНАЛНА ХИГИЕНА“ Новаци ќе биде самостојно од остварениот приход, и од средства кој ќе се побаруваат од буџетот на Општина Новаци по основ на јавна чистота и извршена работа. Моментално опслужуваме 3 села со смет и 3 села со вода, оваа година ќе бидат опфатени уште неколку населени места кои ќе ги опслужуваме со услугата собирање и транспортирање на отпад како и преземање на водоводни системи како и извршени работи кон трети лица со кој би се зголемил приходот на претпријатието.

Јавното Претпријатие за Комунални Дејности „КОМУНАЛНА ХИГИЕНА“ Новаци секој месец доставува сметки т.е. фактури до домаќинствата и правните субјекти. Наплатата на домаќинствата се одредува според квадратурата на куката и дворот, додека кај правните субјекти ќе се разгледа можноста дали да биде на квадратура или пак да се направи некој посебен договор, а за вода по потрошени  $m^3$ .

**Месечните извори на средства т.е. приходи на „КОМУНАЛНА ХИГИЕНА“ Новаци се следниве:**

- ❖ Снабдување со вода за пиење ..... 40 000 ден.
- ❖ Собирање на отпад од физички лица ..... 130 000 ден.
- ❖ Собирање на отпад од правни лица ..... 17 000 ден.
- ❖ Надомест за Јавна чистот ..... 87 000 ден.
- ❖ Надомест од извршени услуги кон трети лица ..... 20 000 ден.

---

ВКУПНО: 294 000 ден.

Директор

Велјановски Горан

Донесува:

„КОМУНАЛНА ХИГИЕНА“

Управен одбор

Претседател:

Усвојува:

Совет на Општина Новаци

